



حضرت زہرا (س) کی شام شہادت کی مناسبت سے مجلس عزا منعقد - 29 /Jan/ 2020

حسینیہ امام خمینی (رہ) میں ربیر معظم انقلاب اسلامی حضرت آیت اللہ العظمیٰ خامنہ ای کی موجودگی میں حضرت فاطمہ زہرا سلام اللہ علیہا کی شام شہادت کی مناسبت سے مجلس عزا منعقد ہوئی، جس میں بعض اعلیٰ حکام سمیت عوام کے مختلف طبقات کے ہزاروں افراد نے شرکت کی۔

حجۃ الاسلام والمسلمین عالی نے مجلس عزا سے اپنے خطاب میں سخت شرائط میں اللہ تعالیٰ کے ولی کی پیروی کے امتحان کو مؤمنین کے لئے اہم ، سنگین اور سخت امتحان قرار دیتے ہوئے کہا : اس امتحان میں کامیابی کی اہم شرط یہ ہے کہ انسان نفسانی خواہشات سے دور رہے اور شیطانی وسوسوں کا ڈٹ کا مقابلہ کرے ، نیز ولایت کی پیروی کا مطلب یہ ہے کہ انسان اپنی خواہشات پر اللہ تعالیٰ کے ولی کے حکم کو مقدم اور برتر سمجھے۔

حجۃ الاسلام عالی نے ایرانی معاشرے میں انقلاب اسلامی کو ولایتمداری کے ارتقاء کا اہم عامل قرار دیتے ہوئے کہا : انقلاب اسلامی سے قبل اہلبیت علیہم السلام کے ساتھ محبت کا اظہار اور دینی معارف پر عمل فردی حیثیت کا حامل تھا لیکن حضرت امام خمینی (رہ) کی تحریک نے سماجی سطح ولایت کو متعارف کرادیا۔ جناب مہدی سلحشور نے مجلس عزا میں مصائب پیش کئے اور نوحہ خوانی کی۔